

## Mien hert

Mien hert es neet van zilver  
Van sókker staol of hout  
Mien hert es neet van waater  
Mien hert es neet van goût  
Ich staek ut nêrges ônger  
Ut kân neet op de tóng  
Ich ving ut ouch gein wônger  
Ut es neet aot of jông

*Ref.*

*Mojje kieke mân*

*Waat ut kân*

*Gewoeën un hert*

*Ut poômptj ut bloôt*

*Det deut ut goot*

*Mojje kieke mân*

*Waat ut kân*

*Lang zal ut laeve*

*As ut stoptj dan kloptj ut neet*

Mien hert det kân neet huûle  
En lache aevemin  
Ich wil met neeme ruuële

Mien hert det blijftj ur in  
Ich doôn gêin gekke dinge  
Woeë det ut neet tieëge kân  
Ich kân mich goot bedwinge  
Zoe blief ich boeëvejan

Mien hert es noeëts gebroeëke  
Ich bin ur zuunig met  
Ut lutj zich neet gebroeëke  
Dus dan wetse det  
Mer as ich dócht beej dich bin  
Dan gieët ut flînk tekieër  
Dao hiet ut blikbaar zin in  
En ich zing aevezieër